



2025/803

24.4.2025

DEĊIŻJONI TAL-KUNSILL (UE) 2025/803

tat-22 ta' April 2025

dwar il-pożizzjoni li għandha tittiehed f'isem l-Unjoni Ewropea fi hdan il-Kumitat tal-Ministri tal-Kunsill tal-Ewropa dwar l-estensjoni tal-iskadenza għall-adeżjoni tat-Tuneżija mal-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika, fir-rigward ta' kwistjonijiet relatati ma' istituzzjonijiet u l-amministrazzjoni pubblika tal-Unjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 336, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika ("il-Konvenzjoni") giet konkluża mill-Unjoni bid-Deċiżjoni tal-Kunsill (UE) 2023/1075 ⁽¹⁾, fir-rigward tal-istituzzjonijiet u l-amministrazzjoni pubblika tal-Unjoni, u bid-Deċiżjoni tal-Kunsill (UE) 2023/1076 ⁽²⁾, fir-rigward ta' kwistjonijiet relatati mal-kooperazzjoni għidizzjarja f'materji kriminali, l-ażil u n-non-refoulement, u dahlet fis-sehħ għall-Unjoni fl-1 ta' Ottubru 2023. Bhalissa hemm 39 Parti (il-"Partijiet") għall-Konvenzjoni, inklużi l-Unjoni u 22 Stat Membru tal-Unjoni.
- (2) Skont l-Artikolu 14 tal-Istatut tal-Kunsill tal-Ewropa, kull membru tal-Kunsill tal-Ewropa għandu jkun intitolat għal rappreżentant wiehed fil-Kumitat tal-Ministri tal-Kunsill tal-Ewropa (il-"Kumitat tal-Ministri"), u kull rappreżentant għandu jkun intitolat għal vot wiehed. L-Istati Membri kollha tal-Unjoni huma membri tal-Kunsill tal-Ewropa u b'hekk irrappreżentati fil-Kumitat tal-Ministri.
- (3) Skont l-Artikolu 76(1) tal-Konvenzjoni, il-Kumitat tal-Ministri jista', wara konsultazzjoni mal-Partijiet u wara li jikseb il-kunsens unanimu tagħhom, jistieden lil Stat Membru mhux tal-Kunsill tal-Ewropa biex jaderixxi mal-Konvenzjoni, b'deċiżjoni li tirrikjedi maġġoranza ta' żewġ terzi tal-Kumitat tal-Ministri, kif previst fl-Artikolu 20.d tal-Istatut tal-Kunsill tal-Ewropa, u bil-vot unanimu tar-rappreżentanti tal-Partijiet intitolati li jkunu fil-Kumitat tal-Ministri.
- (4) Fit-22 ta' April 2020, il-Kumitat tal-Ministri ddecieda li jistieden lit-Tuneżija taderixxi mal-Konvenzjoni. Skont dik id-deċiżjoni, dik l-istedina tibqa' valida għal hames snin mill-adozzjoni tagħha, jiġifieri sat-23 ta' April 2025 (l-"iskadenza").
- (5) B'ittra datata l-20 ta' Frar 2025, it-Tuneżija talbet estensjoni tal-iskadenzasat-23 ta' April 2027, biex tkun tista' tlesti l-proċeduri interni tagħha.
- (6) Il-Kumitat tal-Ministri, fil-laqgħa tiegħu tat-23 ta' April 2025, huwa mistenni jadotta deċiżjoni dwar l-estensjoni tal-iskadenza sat-23 ta' April 2027.

⁽¹⁾ Id-Deċiżjoni tal-Kunsill (UE) 2023/1075 tal-1 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni (ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/oj>).

⁽²⁾ Id-Deċiżjoni tal-Kunsill (UE) 2023/1076 tal-1 ta' Ġunju 2023 dwar il-konklużjoni, f'isem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-għieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni għidizzjarja f'materji kriminali, l-ażil u n-non-refoulement (ĠU L 143 I, 2.6.2023, p. 4, ELI: <http://data.europa.eu/eli/dec/2023/1076/oj>).

- (7) Huwa xieraq li tiġi stabbilita l-pożizzjoni li għandha tittiehed fisem l-Unjoni fi hdan il-Kumitat tal-Ministri, peress li l-estensjoni tal-iskadenza jista' jkollha effetti legali fuq l-Unjoni. L-effett ta' dik l-estensjoni tkun li tiġġedded l-istedina lit-Tuneżija biex taderixxi mal-Konvenzjoni u għalhekk timplika l-istabbiliment ta' relazzjonijiet konvenzjonali bejn l-Unjoni u t-Tuneżija fil-qafas tal-Konvenzjoni. Id-deċiżjoni dwar l-estensjoni tal-iskadenza tista' tinfluenza wkoll il-mod li bih jittiehdu d-deċiżjonijiet fi hdan il-Kumitat tal-Partijiet.
- (8) L-adeżjoni tat-Tuneżija għall-Konvenzjoni tkun ta' benefiċċju għall-Unjoni peress li testendi l-istandards ambizzjużi tal-Konvenzjoni għal dak il-pajjiż. Għalhekk, jenhtieg li l-pożizzjoni tal-Unjoni tkun li t-Tuneżija tinghata sentejn oħra biex tlesti l-proċeduri interni tagħha.
- (9) Peress li l-Unjoni mhijiex membru tal-Kunsill tal-Ewropa iżda l-Istati Membri tagħha kollha huma membri, l-Istati Membri tagħha għandhom jesprimu l-pożizzjoni tal-Unjoni, filwaqt li jaġixxu b'mod kongunt,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-laqgħa tal-Kumitat tal-Ministri tal-Kunsill tal-Ewropa fit-23 ta' April 2025 għandha tkun li tiġi appoġġata l-estensjoni tal-iskadenza għall-adeżjoni tat-Tuneżija mal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika sat-23 ta' April 2027.

Artikolu 2

Il-pożizzjoni msemmija fl-Artikolu 1 għandhom jesprimuha l-Istati Membri tal-Unjoni li huma membri tal-Kumitat tal-Ministri tal-Kunsill tal-Ewropa, li jaġixxu b'mod kongunt.

Artikolu 3

Din id-Deciżjoni tidhol fis-seħh fil-jum tal-adozzjoni tagħha.

Magħmul fi Brussell, it-22 ta' April 2025.

Għall-Kunsill

Il-President

A. SZŁAPKA